

Brussell, 27 ta' Mejju 2025
(OR. en)

9434/25

Fajl Interistituzzjonali:
2025/0126 (NLE)

CCG 17

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	26 ta' Mejju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 253 final
Suġġett:	Proposta għal DEĊIŻJONI TAL-KUNSILL dwar il-pożizzjoni li trid tittieħed f'isem l-Unjoni Ewropea rigward id-deċiżjoni prevista tal-Parteċipanti fl-Arrangament dwar il-Kreditu għall-Esportazzjoni Uffiċjalment Appoġġati dwar id-dispożizzjonijiet dwar ir-rati tal-imgħax

Id-delegazzjonijiet isibu mehmuz id-dokument COM(2025) 253 final.

Mehmuz: COM(2025) 253 final



IL-KUMMISSJONI
EWROPEA

Brussell, 26.5.2025
COM(2025) 253 final

2025/0126 (NLE)

Proposta għal

DEĊIŻJONI TAL-KUNSILL

**dwar il-pożizzjoni li trid tittiehed f'isem l-Unjoni Ewropea rigward id-deċiżjoni prevista
tal-Parteċipanti fl-Arrangament dwar il-Kreditu għall-Esportazzjoni Uffiċjalment
Appoġġati dwar id-dispożizzjonijiet dwar ir-rati tal-imghax**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna deċizzjoni li tistabbilixxi l-pożizzjoni li trid tittiehed f'isem l-Unjoni Ewropea mill-Kummissjoni Ewropea fil-kuntest tal-Arrangament dwar il-Kredit għall-Esportazzjoni Uffiċjalment Appoġġati (l-“Arrangament”) rigward deċizzjoni prevista biex temenda d-dispożizzjonijiet dwar ir-rata tal-imghax tal-Arrangament. Dawn id-dispożizzjonijiet jistabbilixxu Rati ta' Referenza tal-Imghax Kummerċjali (“CIRRs”, Commercial Interest Reference Rates) minimi li japplikaw għal appoġġ uffiċjali ta' finanzjament għall-kredit għall-esportazzjoni.

2. KUNTEST TAL-PROPOSTA

2.1. L-Arrangament dwar il-Kredit għall-Esportazzjoni Uffiċjalment Appoġġati

L-Arrangament huwa Ftehim bejn gentlomi bejn l-UE, l-Istati Uniti tal-Amerka, il-Kanada, il-Ġappun, il-Korea, in-Norveġja, l-Iżvizzera, l-Awstralja, New Zealand u t-Turkija, li għandu l-ghan li jipprovdi qafas għall-użu ordnat għal kredit għall-esportazzjoni uffiċjalment appoġġati. Fil-prattika, dan ifisser li jiġu stabbiliti kondizzjonijiet ekwivalenti ta' kompetizzjoni (li permezz tagħhom il-kompetizzjoni tkun ibbażata fuq il-prezz u l-kwalità tal-prodotti u s-servizzi esportati u mhux fuq it-termini finanzjarji offruti) u hidma biex jiġu eliminati s-sussidji u d-distorsjonijiet kummerċjali relatati ma' kredit għall-esportazzjoni uffiċjalment appoġġati. L-Arrangament daħal fis-seħh f'April 1978, huwa għal durata indefinita u, għalkemm jirċievi s-sostenn amministrattiv tas-Segretarjat tal-OECD, mhuwiex Att tal-OECD¹.

L-Arrangament huwa soġġett għal aġġornamenti regolari, filwaqt li jitqiesu l-iżviluppi tas-suq finanzjarju u tal-politika li jaffettwaw l-ghoti ta' kredit għall-esportazzjoni uffiċjalment appoġġati. L-Arrangament huwa legalment vinkolanti fl-UE, skont ir-Regolament (UE) Nru 1233/2011 tal-Parlament Ewropew u tal-Kunsill². Ir-reviżjonijiet tat-termini u l-kundizzjonijiet tal-Arrangament huma inkorporati fid-dritt tal-UE permezz ta' Atti delegati skont l-Artikolu 2 ta' dan ir-Regolament.

2.2. Il-Parteċipanti fl-Arrangament dwar il-Kredit għall-Esportazzjoni Uffiċjalment Appoġġati

Il-Kummissjoni tirrappreżenta lill-Unjoni fil-laqgħat u l-proċeduri tat-teħid ta' deċizzjonijiet tal-parteċipanti (il-“Parteċipanti”) fl-Arrangament. Id-deċizzjonijiet dwar l-emendi tal-Arrangament jittiehdu b'konsens. Il-pożizzjoni tal-Unjoni hija adottata mill-Kunsill u diskussa mill-Istati Membri fil-Grupp tal-Kunsill dwar il-Kredit għall-Esportazzjoni³.

2.3. L-Att previst tal-Parteċipanti fl-Arrangament dwar il-Kredit għall-Esportazzjoni Uffiċjalment Appoġġati

Ic-CIRRs huma rati tal-imghax minimi fissi li jistgħu jiġu offruti bħala parti minn kuntratt ta' finanzjament tal-esportazzjoni appoġġat mill-gvern. Is-CIRRs huma fissi għal kull munita tal-Parteċipanti fl-Arrangament. Fl-2021, id-dispożizzjonijiet tas-CIRR ġew irriformati b'mod komprensiv, u jkopri l-aspetti operazzjonali (eż. modalitajiet bħaż-żamma u l-iffissar tar-rati tal-imghax), kif ukoll aspetti strutturali (eż. rati bażi, margni u hlas addizzjonali). L-ghan tar-riforma tas-CIRR kien li jiġu armonizzati Prattiki ta' self fost il-Parteċipanti u li s-CIRRs iqarrbu aktar ir-rati tas-suq.

¹ Kif definit fl-Artikolu 5 tal-Konvenzjoni dwar l-OECD.

² Ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kredit ta' esportazzjoni uffiċjalment appoġġati u li jħassar id-Deċizzjonijiet tal-Kunsill 2001/76/KE u 2001/77/KE (GU L 326, 8.12.2011, p. 45).

³ Id-Deċizzjoni tal-Kunsill li tistabbilixxi l-Grupp ta' Koordinazzjoni tal-Politika għall-Assigurazzjoni ta' Kreditu, Garanziji ta' Kreditu u Kreditu Finanzjarji, (GU 66, 27.10.1960, p. 1339).

Il-Parteċipanti ftehm u li s-CIRR għandu jkumpli jkun magħmul minn rata bażi, b'rabta mar-rendimenti tal-bonds tal-gvern, u margni. Madankollu, il-margni ma għandux jibqa' jiġi ffixsat għal 100 punt bażi (bps, basis points) biex isir aktar riflessiv għas-suq. Il-margni l-għdid tas-CIRR għe kkalorat bl-użu tal-formula li ġejja:

$$\text{Margni CIRR} = 0.5 * (\text{medja ta' tliet xhur tar-rendimenti tal-firxa tal-iswap ta' hames snin ta' kuljum}) + 80 \text{ punt bażi.}$$

Il-medja ta' tliet xhur tal-firxiet tal-iswap ta' hames snin ta' kuljum li għandhom jintużaw kellha tinkiseb billi tiġi kkalorata l-medja aritmetika tal-firxa tal-iswap ta' hames snin ta' kuljum tal-aħħar tliet xhur kalendarji fil-muniti rilevanti.

Il-London InterBank Offered Rate (LIBOR) kienet ir-rata użata minn hafna Parteċipanti bħala rata normattiva għall-kalkolu tal-firxiet tal-iswap. Madankollu, wara l-waqfien tal-LIBOR fi tmiem l-2021, fit-30 ta' Diċembru 2022, il-Parteċipanti ftehm u li jimplimentaw margni temporanju ta' 100 punt bażi għall-muniti kollha għal sena mill-implimentazzjoni tar-regoli l-godda tas-CIRR (sal-14 ta' Lulju 2024). Sussegwentement, fis-6 ta' Novembru 2023, il-Parteċipanti ftehm u li jestendu l-margni temporanju għal sena oħra, sal-14 ta' Lulju 2025, jew sakemm il-Parteċipanti jkunu jistgħu jiftehm u dwar alternattiva. Meta titqies l-iskadenza li jmiss tas-soluzzjoni temporanja ta' 100 bps, issa trid tinstab triq il quddiem aktar stabbli.

3. POŻIZZJONI LI TRID TITTIEHED F'ISEM L-UNJONI

Il-waqfien tal-LIBOR fl-2021 fixxkel is-soluzzjoni prevista mill-Parteċipanti għall-kalkolu tal-margni tas-CIRR għal hafna muniti, peress li LIBOR ma baqgħetx għażla li tintuża bħala rata ta' referenza għall-kalkolu tal-firxiet tal-iswap.

Minhabba dan, l-UE tappoġġa l-użu ta' 100 bps bħala l-margni tas-CIRR għall-muniti kollha fuq bażi permanenti bħala triq 'il quddiem lil hinn mill-14 ta' Lulju 2025. L-użu ta' 100 bps fuq bażi permanenti jissimplifika s-sistema tas-CIRR u jipprovdi ċertezza tan-negozju. Hija wkoll soluzzjoni attraenti f'termini ta' trasparenza, li s-soluzzjoni tal-firxa tal-iswap spiss kienet nieqsa minnha, speċjalment fir-rigward tar-rati normattivi użati. Barra minn hekk, filwaqt li r-ritorn għall-approċċ ta' 100 bps jirrifletti inqas is-suq mis-soluzzjoni prevista mill-Parteċipanti, għad fadal elementi ewlenin oħra tar-riforma, inkluż dwar l-elementi operazzjonali.

Jekk il-Parteċipanti ma jaqblux dwar soluzzjoni permanenti għall-istabbiliment tal-margni tas-CIRR, l-UE tappoġġa l-estensjoni tas-soluzzjoni temporanja attwali, jiġifieri l-estensjoni ta' margni temporanju ta' 100 punt bażi għall-muniti kollha għal sena waħda jew aktar mill-14 ta' Lulju 2025.

Għalhekk, huwa rrakkomandat li l-pożizzjoni tal-Unjoni fil-laqgħa tal-Parteċipanti f'Ġunju 2025 tkun li tapprova d-deċiżjoni prevista tal-Parteċipanti fl-Arrangament biex jadottaw linji gwida godda dwar l-istabbiliment tal-margni tas-CIRR.

4. BAŻI LEGALI

4.1. Bażi legali proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jistabbilixxu "l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim."

Il-kunċett ta' "atti li jkollhom effetti legali" jinkludi l-atti li jkollhom effetti legali skont ir-regoli tad-dritt internazzjonali li jirregola l-korp inkwistjoni. Dan jinkludi wkoll l-istrumenti li ma

għandhomx effett vinkolanti skont id-dritt internazzjonali, iżda li “jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatur tal-UE”⁴.

4.1.2. Applikazzjoni għal dan il-każ

L-att previst jista’ jinfluwenza b’mod deċiżiv il-kontenut tal-leġiżlazzjoni tal-UE, jiġifieri r-Regolament (UE) Nru 1233/2011 tal-Parlament Ewropew u tal-Kunsill tas-16 ta’ Novembru 2011 dwar l-applikazzjoni ta’ ċerti linji gwida fil-qasam tal-kreditu għall-esportazzjoni uffiċjalment appoġġati u li jhassar id-Deċiżjonijiet tal-Kunsill 2001/76/KE u 2001/77/KE. Dan għaliex bis-saħħa tal-Artikolu 2 ta’ dan ir-Regolament, li jiddikjara li “[i]l-Kummissjoni għandha tadotta atti delegati skont l-Artikolu 3 sabiex temenda l-Anness II b’riżultat ta’ emendi għal-linji gwida miftiehma mill-Parteċipanti għall-Arrangament”.

Għalhekk, il-bażi legali proċedurali għad-deċiżjoni proposta hija l-Artikolu 218(9) TFUE.

4.2. Bażi legali sostantiva

4.2.1. Prinċipji

Il-bażi legali sostantiva għal deċiżjoni skont l-Artikolu 218(9) TFUE tiddependi primarjament mill-oġettiv u mill-kontenut tal-att previst li dwaru tittiehed pożizzjoni f’isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew il-komponenti jkun jista’ jiġi identifikat bħala dak ewlieni, filwaqt li l-iehor ikun sempliċement incidentali, id-deċiżjoni skont l-Artikolu 218(9) TFUE trid tkun ibbażata fuq bażi legali sostantiva waħda, jiġifieri dik meħtieġa mill-għan jew mill-komponent ewlieni jew predominanti.

4.2.2. Applikazzjoni għal dan il-każ

L-oġettiv ewlieni u l-kontenut tal-att previst huma relatati mal-kreditu għall-esportazzjoni, li huwa fl-ambitu tal-politika kummerċjali komuni. Għalhekk, il-bażi legali sostantiva tad-deċiżjoni proposta hija l-Artikolu 207 TFUE.

4.3. Konkluzjoni

Il-bażi legali tad-deċiżjoni proposta għandha tkun l-Artikolu 207(4), l-ewwel subparagrafu, TFUE, flimkien mal-Artikolu 218(9) TFUE.

⁴ Is-sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-punti 61 sa 64.

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea rigward id-deċiżjoni prevista tal-Parteċipanti fl-Arranġament dwar il-Kreditu għall-Esportazzjoni Uffiċjalment Appoġġati dwar id-dispożizzjonijiet dwar ir-rati tal-imghax

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-linji gwida li jinsabu fl-Arranġament dwar il-Kreditu għall-Esportazzjoni Uffiċjalment Appoġġati ("l-Arranġament") ġew trasposti, u b'hekk saru legalment vinkolanti fl-UE bis-saħħa tar-Regolament (UE) Nru 1233/2011 tal-Parlament Ewropew u tal-Kunsill⁵.
- (2) Il-Parteċipanti jridu jiddeċiedu dwar soluzzjoni biex jiġu emendati d-dispożizzjonijiet fl-Arranġament dwar l-istabbiliment tal-marġni tas-CIRR, wara l-waqfien tal-LIBOR.
- (3) Id-deċiżjoni prevista biex temenda d-dispożizzjonijiet dwar is-CIRRs jenhtieg li tipprovdi aktar ċarezza u tarmonizza l-prattiki ta' self, u b'hekk ittejjeb il-kundizzjonijiet ekwivalenti ta' kompetizzjoni fost il-Parteċipanti.
- (4) Jixraq li tiġi stabbilita l-pożizzjoni li trid tittiehed f'isem l-Unjoni fil-proċedura bil-miktub tal-Parteċipanti fl-Arranġament, peress li d-deċiżjoni prevista tkun tista' tinfluwenza b'mod determinanti l-kontenut tad-dritt tal-Unjoni, bis-saħħa tal-Artikolu 1 tar-Regolament (UE) Nru 1233/2011.

ADOTTA DIN ID-DEĊIŻJONI:

Artikolu 1

Il-pożizzjoni li trid tiġi adottata f'isem l-Unjoni fil-kuntest tal-Arranġament dwar il-Kreditu għall-Esportazzjoni Uffiċjalment Appoġġati rigward ir-rieżami tad-dispożizzjonijiet dwar ir-rata tal-imghax tal-Arranġament, partikolarment fir-rigward tal-istabbiliment tal-marġni, għandha tkun konformi mal-Anness ta' din id-Deċiżjoni.

⁵ Ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati u li jħassar id-Deċiżjonijiet tal-Kunsill 2001/76/KE u 2001/77/KE (ĠU L 326, 8.12.2011, p. 45) (ir-"Regolament (UE) Nru 1233/2011").

Artikolu 2

Din id-Deciżjoni ghandha tidhol fis-sehh fil-jum tal-adozzjoni taghha.
Magħmul fi Brussell,

Għall-Kunsill
Il-President